



Qarabağ Azərbaycandır!

İbrahim Yusifoğlu

filologiya üzrə fəlsəfə doktoru

Zəfər nəğməsi



Nəğmələrin müqəddəsi, ulusu,
Meyvələrin ən şirini, sulusu,
Bulaqların ayna kimi durusu -
Zəfər nəğməsi.

Bu nəğmənin hər sədası "Cəngi"di,
Al-qırmızı kəlmələrin rəngidi,
Dar anında bir oyanış zəngidi -
Zəfər nəğməsi.

Yarıb keçər çəpərləri, sədləri,
Tam əridər buz bağlamış hədləri.
Düzdə qoyar nankorları, bədləri -
Zəfər nəğməsi.



Qarabağ Azərbaycandır!

Döyüşlərdə dönər dəmir yumruğa,

Haya yetən xilaskar quş Simurqa,

Səslənəndə el qarışar xoş çağa -

Zəfər nəğməsi.

İgidlərlə o eyləyər yoxdan var,

Mərd əllərdə ilmələnər, toxunar,

Azad eldə, azad dildə oxunar -

Zəfər nəğməsi.

Ədəbiyyat qəzeti. – 2021. – 08 noyabr.